

प्रतिवेदन

गुरु घासीदास विश्वविद्यालय के गणित विभाग में दिनांक १५/०५/२०२३ को भूतपूर्व छात्र मिलन समारोह का आयोजन CSIT भवन के प्रथम तल पर स्थित गणित विभाग में संपन्न हुआ। जिसमें लगभग ३५ भूतपूर्व छात्र एवं छात्राएँ उपस्थित हुए। इस कार्यक्रम के मुख्य अतिथि प्रो. ए. एस. रणदिवे (प्रेसिडेंट, एलुमनी एसोसिएशन गुरु घासीदास विश्वविद्यालय बिलासपुर), डॉ. मनीष कुमार श्रीवास्तव (नोडल आफिसर, एलुमनी एसोसिएशन गुरु घासीदास विश्वविद्यालय बिलासपुर), डॉ. उर्मिला मिश्रा (ज्वाइंट सेक्रेटरी, एलुमनी एसोसिएशन गुरु घासीदास विश्वविद्यालय बिलासपुर), प्रो पी. पी. मूर्ति, प्रो. अमित कुमार सक्सेना (विभागाध्यक्ष CSIT) एवं डॉ. जे. पी. जयसवाल (विभागाध्यक्ष गणित) उपस्थित रहे। कार्यक्रम का शुभारम्भ सरस्वती जी की प्रतिमा के समक्ष अतिथियों के द्वारा दीप प्रज्वलित कर किया गया। विभाग के छात्रों द्वारा सरस्वती वंदना एवं स्वागत गीत प्रस्तुत किया गया। तत्पश्चात् प्रो पी. पी. मूर्ति द्वारा वक्तव्य आरंभ किया गया। इसके पश्चात् प्रो. अमित कुमार सक्सेना जी ने भूतपूर्व छात्रों के समक्ष अपने विचार प्रकट कर प्रसन्नता जाहिर की तथा डॉ. उर्मिला मिश्रा ने मंच से छात्रों को संबोधित करते हुए विभाग के एलुमनी को जुड़े रहने का सन्देश दिया। डॉ. मनीष कुमार श्रीवास्तव नोडल आफिसर, एलुमनी एसोसिएशन गुरु घासीदास विश्वविद्यालय के द्वारा विश्वविद्यालय एलुमनी एसोसिएशन के उद्देश्यों पर प्रकाश डाला एवं भविष्य की योजनाओं का उल्लेख किया। गणित विभाग के विभागाध्यक्ष द्वारा विभाग की उन्नति, छात्रों की सफलताओं तथा विभाग को प्राप्त DST-FIST के जानकारी साझा की एवं एलुमनी मीट संपन्न होने की प्रसन्नता जाहिर की। अतिथि वक्तव्यों के अंत में प्रेसिडेंट एलुमनी एसोसिएशन, संकायाध्यक्ष (स्कूल ऑफ मैथमेटिकल एंड कम्प्यूटेशनल साइंसेज) ने भी एलुमनी एसोसिएशन के भविष्य की योजनाओं एवं उद्देश्यों की जानकारी प्रदान की साथ ही विभाग के फाउंडर मेंबर होने के नाते अपना अनुभव सभी के समक्ष प्रस्तुत किया। इसके पश्चात् आये हुए भूतपूर्व छात्र एवं छात्राओं (प्रो. अवनीश साव, डॉ. रामलखन पांडे, श्रीमती वंदना रणदिवे, दिलदार टंडन, विमल पटेल इत्यादि) द्वारा अपने-अपने विचार व्यक्त किये गए। भोजन-उपरांत विभाग की ओर से उपस्थित पूर्व छात्रों को स्मृति चिन्ह भेंट स्वरूप दिए गए। कार्यक्रम का मंचसंचालन एवं धन्यवाद ज्ञापन डॉ. उमा देवी पटेल के द्वारा किया गया। अंत में समूह चित्र के साथ सभी भूतपूर्व छात्रों को शुभकामनाओं के साथ विदा किया गया।





















